

(ඇ) මිල, වැටුප් හා රැකියාව

මිල

ජීවන වියදම දක්වීමට ලංකාවේ ඇති එකම දර්ශකය සංඛ්‍යා හා ජනලේඛන දෙපාර්තමේන්තුව විසින් කොළඹ කමිකරු පනියේ සාමාන්‍ය පවුලක අය වැය අනුව සකස් කළ වියදම් දර්ශකය පමණෙකි. මේ දර්ශකයේ ශීර්ෂ බර තැබීම් සකස් වන්නේ 1953, 6 වැනි සැප් වාර්තාවේ නිර්දේශයට අනුවය. 1959, 11 වැනි සැප් වාර්තාවෙන් යෝජිත සංශෝධිත බරතැබීම් ක්‍රමය තවම ක්‍රියාත්මක කොට නැත.

පවත්නා පාරිභෝජක මිල ගණන්වල පසුගිය තුන් අවුරුද්ද තුළ ඇති වූ වෙනස්වීම් පහත සටහනෙන් දක්වෙයි.

සටහන II-23

කොළඹ, පාරිභෝජක මිල දර්ශකය (1952=100)
වාර්ෂික සාමාන්‍යය.

වර්ෂය	සියලු ශීර්ෂ	හාණ්ඩ ගණ අනුව				අංශ අනුව			
		ආහාර (61.9%)	රෙදිපිළි (9.4%)	ඉන්ධන සහ විදුලි බිලිය (4.3%)	තෙමල් කුලී (5.7%)	විවිධ හාණ්ඩ (18.7%)	දේශීය ගණය (51%)	ආයාත ගණය (44%)	නිරයාත ගණය (5%)
1958 ..	105.0	105.8	87.5	101.0	101.5	113.1	109.2	97.0	135.0
1959 ..	105.2	104.7	92.1	102.4	101.5	115.3	108.0	97.1	153.1
1960 ..	103.5	100.8	95.1	102.7	101.5	117.5	108.9	93.7	138.4

සංඛ්‍යා—සංඛ්‍යා හා ජන ලේඛන දෙපාර්තමේන්තුවෙන් සහ ශ්‍රී ලංකා මහ බැංකුවෙන්.

දර්ශකයේ මාසික වෙනස්වීම් පහත දැක්වේ.

සටහන II-24

කොළඹ පාරිභෝජක මිල දර්ශකයේ වෙනස්වීම්
හාණ්ඩ ගණන අනුව (1952=100)

මාසය	සියලු ශීර්ෂ			ආයාත ගණය			දේශීය ගණය			නිරයාත ගණය		
	1959	1960	වෙනස සියයට ගණන	1959	1960	වෙනස සියයට ගණන	1959	1960	වෙනස සියයට ගණන	1959	1960	වෙනස සියයට ගණන
ජන.	105.0	105.4	+0.4	96.1	98.2	+2.2	108.7	107.2	-1.4	150.8	156.0	+3.4
පෙබ.	103.5	105.3	+1.7	96.0	98.6	+2.7	106.0	106.5	+0.5	149.1	159.0	+6.6
මාර්තු	104.4	105.6	+1.1	96.2	98.5	+2.4	107.3	107.3	—	151.8	155.8	+2.6
අප්‍රේල්	105.8	104.0	-1.7	96.8	93.6	-3.3	109.5	108.7	-0.7	152.9	151.1	-1.2
මැයි	105.4	102.4	-2.8	97.0	90.4	-6.8	108.5	108.8	+0.3	154.2	148.7	-3.6
ජූනි	106.2	102.5	-3.5	96.7	90.9	-6.0	110.0	109.0	-0.9	155.4	142.1	-8.6
ජූලි	105.6	101.2	-4.2	97.4	91.6	-6.0	108.6	107.1	-1.4	153.6	128.1	-16.6
අගෝස්තු	104.7	100.7	-3.8	97.1	91.8	-5.5	107.1	106.6	-0.5	152.3	121.7	-20.1
සැප්.	104.4	102.6	-1.7	97.1	92.5	-4.7	106.5	109.4	+2.7	152.4	122.8	-19.4
ඔක්තෝ.	105.4	103.2	-2.1	98.0	91.9	-6.2	107.6	111.2	+3.3	153.3	123.1	-19.7
නොවැ.	106.3	104.9	-1.3	98.5	93.2	-5.4	108.5	113.1	+4.2	158.7	126.8	-20.1
දෙසැ.	105.7	104.1	-1.5	98.6	93.0	-5.7	107.6	111.8	+3.9	152.8	125.0	-18.2
සැප්.	105.2	103.5	-1.6	97.1	93.7	-3.5	108.0	108.9	+0.8	153.1	138.4	-9.6

සංඛ්‍යා—ජනලේඛන සහ සංඛ්‍යා ලේඛන දෙපාර්තමේන්තුවෙන් සහ ශ්‍රී ලංකා මහ බැංකුවෙන්.

කොළඹ පාරිභෝජක මිල දර්ශකයෙන් දැක්වෙන පරිදි 1960 සිල්ලර මිල මට්ටම 1959 මට්ටමට වඩා සාමාන්‍යයෙන් සියයට 1.6 කින් අඩුය. දර්ශකයෙහි සාමාන්‍ය මිල මට්ටම මෙසේ පහළ වැටී ඇත්තේ දේශීය ගණයට (බර තැබීම සියයට 51) ඇතුළත් ශීර්ෂ සියයට 0.8 කින් ඉහළ ගොස් තිබියදීත්ය. දේශීය ගණයෙහි බඩු මිල ඉහළ යාමට ප්‍රධාන හේතුව වූයේ දුම්කොළ, බුලත් පුවක් හා මස් මිල ඉහළ යෑමයි. නමුත් ආයාත ගණයෙහි මිල සියයට 3.5 කින් (බරතැබීම සියයට 44) හා නිර්යාත ගණයෙහි මිල සියයට 9.6 කිනුත්, (බරතැබීම සියයට 5) පහළ වැටීම නිසා දේශීය ගණයෙහි මිල මට්ටමෙහි වූ සුළු ඉහළ යාම මොනවට සමහන් විය. ආයාත ගණයෙහි මිල පහළ වැටීමට ප්‍රධාන හේතුව වූයේ 1960 අප්‍රේල් 11 වැනි දින සලාක සහල් සේරුවක සාමාන්‍ය මිල සහ 35 සිට සහ 25 දක්වා අඩු කිරීමය. මේ හේතුවෙන් වියළි මිරිස් කරවල වැනි අනිකුත් ආයාතයන්ගේ මිල වැඩිවීම බොහෝදුරට ම මැකී ගියේය. 1960 දී පොල් මිල අඩු වීම නිසා නිර්යාත ගණයෙහි බඩු මිල දර්ශකය ද පහළ වැටිණි.

II—23 වැනි සටහනෙහි සියලු භාණ්ඩ ගණ දර්ශකයන් සම්මිශ්‍රව පරීක්ෂා කිරීමෙන් 1959 වර්ෂයට වඩා 1960 දී ආහාර ද්‍රව්‍ය මිල සාමාන්‍යය සියයට 3.7 කින් අඩු වූ බවත්, රෙදි පිළි හා විවිධ භාණ්ඩවල මිල දර්ශකයන් පිළිවෙළින් සියයට 3.3 කින් හා සියයට 1.9 කින් ඉහළ ගිය බවත් හෙළි වෙයි. ආයාත මිල වැඩිවීම හා ආයාත රෙදිපිළි විකුණුම් මිල කෙරෙහි කාර්මික නිෂ්පාදන පනත ක්‍රියාත්මක කිරීමේ ප්‍රතිඵල වශයෙන් රෙදිපිළි මිල දර්ශකය ඉහළ ගිය බව පෙනී යයි. දුම්කොළ බද්ද වැඩිකිරීම නිසා විවිධ භාණ්ඩ ගණ දර්ශකය ඉහළ ගිය බව ද සැලකිය හැකිය. ගෙවල් කුලී දර්ශකය නොවෙනස්ව පැවැතියේ නියමිත කුලී ප්‍රමාණයන් පමණක් සැලකිල්ලට භාජනය කළ බැවිනි.

නිපදවන ස්ථාන අනුව ආහාර ද්‍රව්‍ය වර්ග කර බැලීමේදී ඒ ඒ උප වර්ග ගණයන්ගේ මිල ගණන්වල පහත දැක්වෙන වෙනස්කම් හෙළි වෙයි.

සටහන II—25

පාරිභෝජක මිල දර්ශකයේ ආහාර ගණයන් පිළිබඳ මිල දර්ශකය (1952=100)

වර්ෂය	සියලුම ආහාර මිනී	දේශීය ආහාර මිනී	නිර්යාත ආහාර මිනී	ආයාත ආහාර මිනී
1958	105.8	108.9	135.0	98.3
1959	104.7	104.4	153.1	97.0
1960	100.8	104.7	138.4	91.2

සංඛ්‍යා—ජනලේඛන හා සංඛ්‍යාලේඛන දෙපාර්තමේන්තුවෙන් හා ශ්‍රී ලංකා මහ බැංකුවෙන්.

දේශීය ආහාර වර්ගයන්ගේ මිල ගණන් පසුගිය අවුරුද්දට වඩා මද වශයෙන් ඉහළ ගිය බවත්, නිර්යාත හා ආයාත ගණයන්ගේ මිල ගණන් සැලකිය යුතු ලෙස පහළ වැටී ඇති බවත්, මින් පෙනී යයි. වර්ෂය තුළ ඇති වූ පොල් මිල පහළ වැටීම, නිර්යාත ආහාර ගණයේ දර්ශකයෙහි පහළ වැටීමෙන් පිළිබිඹු වෙයි. පහත දැක්වෙන සටහනින් පැහැදිලි වන අයුරු ආයාත ආහාර ගණ දර්ශකයේ පහළ වැටීමට ප්‍රධාන හේතුව වූයේ සලාක සහල් මිල අඩු කිරීමය. මෙයින් සහල්, පිටි සහ සීනි හැර අනිකුත් ආහාර ද්‍රව්‍යයන්ගේ මිල සියයට 3.6 කින් ඉහළ යෑම බොහෝදුරට ම මැකී ගියේය.

සටහන II—26

පාරිභෝජක මිල දර්ශකයේ අංශානි ගණයේ අංකාර වර්ගවල මිල වෙනස්වීම්

(1952=100)

වර්ෂය	සියලු අංශානි අංකාර	සහල්	පිරි සහ සීනි	අනෙකුත් අංශානි අංකාර
1958	98.3	133.7	53.5	100.9
1959	97.0	126.3	53.5	102.7
1960	91.2	100.1	53.5	106.4

සංඛ්‍යා—ජනලේඛන හා සංඛ්‍යා ලේඛන දෙපාර්තමේන්තුවෙන් සහ ශ්‍රී ලංකා මහ බැංකුවෙන්.

වැටුප්

වැටුප් ප්‍රමාණයන්හි වෙනස්වීම් පිළිබඳ සංඛ්‍යා තොරතුරු ලබා ගත හැක්කේ පඩි පාලක සභා පිහිටුවා ඇති කර්මාන්තවල නියුතු කම්කරුවන් හා රජයේ නුපුහුණු කම්කරුවන් සම්බන්ධයෙන් පමණෙකි. පඩි පාලක සභා යටතේ ඇති කර්මාන්තයන්හි නියුතු කම්කරුවන් කෘෂිකාර්මික කම්කරුවන් (එනම්, වැවිලි කර්මාන්තයෙහි නියුතු කම්කරුවන්) හා කර්මාන්ත හා වෙළෙඳ සේවාවන්හි නියුතු කම්කරුවන් වශයෙන් වර්ග කොට ඇත. පඩි පාලක සභා සේවාවන්හි නියුතු මුළු කම්කරු සංඛ්‍යාවෙන් සියයට 84.7 ක් වැවිලි කම්කරුවන් වන අතර සියයට 15.3 ක් කර්මාන්ත හා වෙළෙඳ සේවාවන්හි නියුතු අය වෙති. කෘෂිකාර්මික කම්කරුවන් සඳහා සකසා ඇති දර්ශකයනට පඩි පාලක සභා යටතට ගැනෙන වැවිලි කම්කරුවෝ සියල්ලෝම ඇතුළත් වෙති. කර්මාන්ත හා වාණිජ කම්කරුවන් පිළිබඳ දර්ශකයනට පඩි පාලක සභා යටතට ගැනෙන වැවිලි කම්කරුවන් හැර අනෙකුත් පඩි පාලක සභා යටතට ගැනෙන කම්කරුවන්ගෙන් සියයට 82.8 ක් ඇතුළත් වෙයි.

1953 සිට පඩි පාලක සභා යටතට ගැනෙන කර්මාන්තයන්හි නියුතු කම්කරුවන්ගේ හා රජයේ නුපුහුණු කම්කරුවන්ගේ වැටුප් ප්‍රමාණයන්හි වෙනස්වීම් පහත දැක්වෙන සටහනෙන් පෙන්වනු ලබයි.

සටහන II—27

අවම වැටුප් ප්‍රමාණ දර්ශක අංකයන්

(1952=100)

කාල පරිච්ඡේදය	කර්මාන්තයන්හි නියුතු කම්කරුවන්		කාර්මික හා වාණිජ ගේ වැවිලි නියුතු කම්කරුවන්		පඩි පාලක සභා යටතට ගැනෙන කර්මාන්තයන්හි නියුතු කම්කරුවන්		රජයේ නුපුහුණු කම්කරුවන්	
	අවම වැටුප් ප්‍රමාණ දර්ශකය	මුද්‍රිත වැටුප් ප්‍රමාණ දර්ශකය	අවම වැටුප් ප්‍රමාණ දර්ශකය	මුද්‍රිත වැටුප් ප්‍රමාණ දර්ශකය	අවම වැටුප් ප්‍රමාණ දර්ශකය	මුද්‍රිත වැටුප් ප්‍රමාණ දර්ශකය	අවම වැටුප් ප්‍රමාණ දර්ශකය	මුද්‍රිත වැටුප් ප්‍රමාණ දර්ශකය
1953 ..	101.5	99.9	101.0	99.4	101.5	99.9	101.3	99.7
1954 ..	103.1	102.0	100.7	99.6	102.5	101.4	101.4	100.3
1955 ..	106.6	106.1	101.4	101.0	105.9	105.4	105.8	105.2
1956 ..	107.1	106.9	102.9	102.7	106.4	106.2	107.2	107.0
1957 ..	108.7	105.6	104.5	101.5	107.8	104.7	110.4	107.3
1958 ..	110.2	105.2	116.2	110.9	110.8	105.6	126.7	120.7
1959 ..	110.2	104.8	128.8	122.4	112.3	106.7	126.7	120.4
1960 ..	110.2	106.5	128.1	123.8	111.8	108.0	126.7	122.4

සංඛ්‍යා—ජනලේඛන හා සංඛ්‍යා ලේඛන දෙපාර්තමේන්තුවෙන් සහ ශ්‍රී ලංකා මහ බැංකුවෙන්.

1960 වර්ෂයේ කාර්මික හා වාණිජ සේවාවන්හි නියුතු කම්කරුවන්ගේ වැටුප් ප්‍රමාණයන් 1959 වර්ෂයට වඩා මදක් පහළ වැටුණ අතර, කෘෂිකාර්මික කම්කරුවන්ගේ හා රජයේ නුපුහුණු කම්කරුවන්ගේ වැටුප් ප්‍රමාණයන් නොවෙනස්ව පැවැතිණි. එහෙත් 1960 වර්ෂයේ දී ජීවන වියදම පහත වැටුණ හෙයින් ඔවුන්ගේ මූර්ත වැටුප් ප්‍රමාණයන් පිළිවෙළින් සියයට 1.3 කින් හා සියයට 1.7 කින් ද ඉහළ ගියේය.

රැකි රක්ෂා

1959 දී සහ 1960 මුල් මාස කීපය තුළ දී, කම්කරු දෙපාර්තමේන්තු මගින් පවත්වන ලද රක්ෂා සහිත, රක්ෂා රහිත හා අර්ධ රක්ෂා සහිත වූවන් පිළිබඳ සමීක්ෂණය දැනට සම්පූර්ණ කොට ඇත. එය 1961 මාර්තු අවසානයේ දී ලංකාණ්ඩුවට ඉදිරිපත් කිරීමට බලාපොරොත්තු වෙයි.

දිවයිනේ, ඇති රැකි රක්ෂා කායාර්ම 20 හි ලියා පදිංචි වූවන්ගේ සංඛ්‍යා තොරතුරු රටේ රැකි රක්ෂා දුර්ලභත්වය වෙනස්වීම මට්ටම මැනීමෙහිලා අර්ධ වශයෙන් උපයෝගී වෙයි. රැකි රක්ෂා සඳහා මේ කායාර්මයන්හි ලියා පදිංචි වූවන්ගේ ගණන 1959 දී ඉතා වැඩි විය. මේ වැඩිවීම 1960 දී ද පැවතුණි. 1959 අවසාන වන විට, රැකි රක්ෂා සඳහා ලියා පදිංචිව සිටි ගණන 1,28,018 ක් වූ අතර, 1960 දෙසැම්බර් අවසාන වන විට, එය 1,51,092 ක් වී තිබිණි. මේ අය අතර වැඩි වශයෙන්ම ලියා පදිංචි වී ඇත්තේ නුපුහුණු ගණයට වර්ග කොට ඇති අයය. මේ අයගේ ගණන සියයට 22.6 කින් වැඩි වී ඇති අතර, කාර්මික හා ලිපිකරු ගණයේ අය සියයට 25.8 කින් හා පුහුණු ගණයේ අය සියයට 22.1 වැඩි වී සිටිති. ජනගහනය වැඩිවීම නිසාත් වැඩ කිරීමට කැමැත්ත දක්වන අයගේ අනුපාතය වැඩිවෙමින් පවතින නිසාත් රැකියාවන්ගේ අවශ්‍යතාවය ඉහළ යමින් පවතින යුගයක අවශ්‍යතාවන්ට සරිලන ප්‍රමාණයට රැකියාවන්ගේ වැඩිවීමක් ඇති වී නොමැත.

පසුගිය වර්ෂ කීපය තුළ රැකියාවන් ලබා ගෙන ඇති සංඛ්‍යාවන්, එහි එක් එක් වර්ෂයේ ලියා පදිංචි වූ මුළු ගණනට ඇති සියයට ගණනත් පහත එන සටහනින් දක්වේ.

සටහන II-28

රැකියා ලැබූ සංඛ්‍යාව සහ ලියා පදිංචිවී ඇති සංඛ්‍යාවන්ට එහි ඇති සියයට ගණන

වර්ෂය	කාර්මික හා ලිපිකරු	සියයට ගණන	පුහුණු	සියයට ගණන	අර්ධ ලිපිකරු	සියයට ගණන	නුපුහුණු	සියයට ගණන	එකතුව	සියයට ගණන
1953 ..	1528	18.2	669	10.4	1371	10.0	2820	12.2	6388	12.4
1954 ..	1097	9.4	879	11.1	922	5.7	4660	17.0	7558	11.9
1955 ..	2166	14.9	1064	12.5	1187	5.9	3791	13.6	8208	11.6
1956 ..	1913	11.9	845	8.6	1565	6.1	4162	12.1	8485	9.9
1957 ..	1176	6.3	709	5.3	1180	3.8	3053	6.4	6118	5.5
1958 ..	1827	9.2	800	5.9	1006	3.1	2251	4.4	5884	5.0
1959 ..	1667	8.0	1045	7.5	1275	3.8	3218	5.4	7205	5.6
1960 ..	1400	5.3	771	4.6	1247	3.6	4744	6.5	8162	5.4

සංඛ්‍යා—කම්කරු දෙපාර්තමේන්තුවෙන්.

1958 සිට රැකියා ලබා දුන් අයගේ මුළු ගණන කෙමෙන් වැඩිවෙමින් පවතී. මෙසේ බොහෝ සෙයින් වැඩි වී ඇත්තේ නුපුහුණු කම්කරුවන් ලෙස වර්ග කොට ඇති ගණයෙහි අයය. රැකියා ලබා දුන් මේ ගණයේ සංඛ්‍යාව දෙගුණයක් පමණ වී ඇත. නමුත් පසුගිය වර්ෂයන් තුළ රැකියා ලබා ගත් සංඛ්‍යාව ලියා පදිංචි වී ඇති මුළු ගණනේ සංඛ්‍යාවට ඇති සියයට ගණනට අඩු වී ඇත. 1960 රැකියා ලබා දුන් වැඩිම ගණන සටහන් වී ඇත්තේ නුපුහුණු කම්කරුවන්ගේ ගණයෙහිය. මේ ගණයෙහි ලියා පදිංචි වී ඇති මුළු සංඛ්‍යාවෙන් සියයට 6.5 ක් රැකියා සොයාගෙන තිබේ. කාර්මික හා ලිපිකරු ගණයේ සියයට 5.3 ක් රැකියා ලබා ගැනීමෙන් දෙ වැනි තැනට පැමිණ ඇත.

සේවක අර්ථ සාධක අරමුදල

ඉතා සුළු ආයතන, තුන් දෙනෙකුට අඩුවෙන් රැකියාවෙහි නියුතු සුළු කර්මාන්ත, ගෘහ සේවාව, අක්කර දහයකට අඩු වතු වල සේවාව, පුණ්‍යාධාර, ආගමික සහ සමාජ සේවා සංවිධානයෙහි සේවාව, බාලාපරාධකරුවන්ට සහ අනාථයන්ට, අද ගොලු බිහිරි අයට, කාර්මික පුහුණුවක් ලබා දෙන ආයතන හැර අනිකුත් සියලුම වෘත්තීන් සේවක අර්ථ සාධක අරමුදලේ විධිවිධානයන් යටතට ගත යුතු යැයි 1959 අවසාන භාගයේ දී රජය විසින් තීරණය කරන ලදී. 1960 දී මේ තීරණයන් ක්‍රියාත්මක කිරීම නිසා අවුරුද්ද අවසාන වන විට, සේවකයන් 16,533 ක් සහ සේවකයන් 9,00,000 ක් සේවක අර්ථ සාධක අරමුදලේ විධිවිධානයන් යටතට ගෙන තිබිණි.

කම්කරු සම්බන්ධතා

පසුගිය වර්ෂවල දී මෙන් ම 1960 දී ද වෘත්තීය සංගම්වල සාමාජික සංඛ්‍යාව වැඩි වෙමින් පැවැතිණි. ලියා පදිංචි කිරීමේ වර්ෂ අනුව, පසුගිය දෙ වර්ෂය තුල වෘත්තීය සංගම්වල සාමාජික සංඛ්‍යාව පහත සටහනින් හෙළි වේ.

සටහන II-29

කම්කරු කොමසාරිස්තුමාට වාර්තා එවූ කම්කරු සමිතීන්ගේ සංඛ්‍යා කොටසුරු(අ)

කම්කරු සමිතිය	සමිතිය සංඛ්‍යාව		සාමාජික සංඛ්‍යාව	
	1958-59	1959-60	1958-59	1959-60
1. වැවිලි සහ කෘෂිකර්මාන්තය	30	45	5,92,270	4,41,223
2. කර්මාන්ත	69	56	58,851	49,966
3. ප්‍රවාහණ සහ පණිවුඩ හුවමාරුව	57	61	56,172	34,803
4. ලිපිකාර	34	30	18,914	17,427
5. ශාස්ත්‍රීය වෘත්තීය	39	144	15,056	54,282
6. සාමාන්‍ය	172	179	54,746	1,18,404
7. වෙළෙඳ	14	21	25,298	19,465
8. පරිපාලන සහ විධායක	12	35	689	2,999
එකතුව	427	576	8,21,996	7,38,569

සංඛ්‍යා—කම්කරු දෙපාර්තමේන්තුවෙන්.

(අ) ලියා පදිංචි කිරීමේ වර්ෂය අප්‍රේල් 1 වැනිදා සිට මාර්තු 31 වැනිදා දක්වාය.

කම්කරු පාලන සම්බන්ධතාවන්හි ඇති වන වෙනස්වීම්, වැඩ වර්ජන පිළිබඳ සංඛ්‍යා තොරතුරුවලින් තරමක් දුරට පිළිබිඹු වේ. වැඩ වර්ජන ගණන, ඊට සම්බන්ධවූ කම්කරුවන්ගේ ගණන සහ වැඩ නැවැත්වීම වල ප්‍රතිඵලයක් වශයෙන් නැති වූ මිනිස් දවස් ගණන පහත දැක්වෙන සටහනෙන් පැහැදිලි වෙයි.

සටහන II-30

වැඩ වර්ජන

වර්ෂය	වැවිලි			වෙනත් රැකියාවන්		
	වැඩ වර්ජන ගණන	සම්බන්ධවූ කම්කරුවන්	තැන් වූ මිනිස් දවස්	වැඩ වර්ජන ගණන	සම්බන්ධවූ කම්කරුවන්	තැන් වූ මිනිස් දවස් ගණන
1958	123	39,372	340,632	96	42,713	3,99,228
1959	177	47,318	352,095	71	42,453	4,60,141
1960	123	42,528	259,948	37	4,839	15,139½

සංඛ්‍යා—කම්කරු දෙපාර්තමේන්තුවෙන්.

වැඩ වර්ජන නිසා නැති වූ මිනිස් දවස් ගණනෙහි සැලකිය යුතු අඩුවෙක් මේ සංඛ්‍යා තොරතුරුවලින් දක්වේ. පසුගිය වර්ෂවල දී මෙන් ම, වැඩ වර්ජන වැඩි සංඛ්‍යාවක් ඇති වූයේ කම්කරු සංඛ්‍යාවෙන් වැඩි කොටසක් වෘත්තීය සමිති වශයෙන් සංවිධානය වී ඇති වතුකරයේය. 1960 දී වතුකරයේ වැඩ වර්ජන 123 ක් ඇති වූ අතර ඉන් මිනිස් දවස් 2,59,948 ක් නැති විය. අනෙකුත් වෘත්තීන්හි නියුතු කම්කරුවන් අතර වැඩ වර්ජන 37 ක් ඇති වූ අතර, මිනිස් දවස් 15,139 1/2 ක් ඉන් නැති විය.

කම්කරු දෙපාර්තමේන්තුවේ වර්ග කිරීම අනුව වැඩ වර්ජන සඳහා හේතු වූ කරුණු පසුගිය වර්ෂවල මෙන් ම පැවැතුන බව හෙළි වෙයි. ප්‍රධාන වශයෙන් වතුකරයේ හටගත් වැඩ වර්ජනවලින් සියයට 33.8 ක් ම සේවා තත්ත්වය පිළිබඳ ආරාධුල් නිසා උද්ගත විය. වැඩි වැටුප් ඉල්ලීම් සහ සාමාන්‍ය ඉල්ලුම් හැර, සේවාවෙන් පහකිරීම, වැඩ නැතිවීම හෝ වැටුප් ආරාධුල් වැඩ වර්ජනවලට හේතු වූ අනෙකුත් ප්‍රධාන කරුණු තුන විය. වැඩ වර්ජනවලින් සියයට 18.8 ක් අස්කිරීම නිසා ද සියයට 10.6 ක් වැඩ නැතිවීම නිසා ද සියයට 11.3 ක් වැටුප් ආරාධුල් නිසා ද ඇති විය. කම්කරු දෙපාර්තමේන්තුවේ වර්ග කිරීමට අනුව වැඩි වැටුප් ඉල්ලා කරන ලද වැඩ වර්ජන සංඛ්‍යාව පහළ වැටෙමින් පැවැතිණි. 1960 එසේ ඇති වූ වැඩ වර්ජන මුළු වැඩ වර්ජන ගණනින් සියයට 1.9 ක් විය.

(අ) මූල්‍ය තත්ත්වය

මුදල් සැපයුම 1959 දී රුපියල් කෝටි 10.1 කින් හෙවත් සියයට 9.4 කින් වැඩි විය. 1960 දී එය වැඩි වී ඇත්තේ ඇපියල් කෝටි 3.11 කින් හෙවත් සියයට 2.6 කිනි. 1959 අවසාන වන විට කෝටි 117.77 ක් වූ මුදල් සැපයුම 1960 මාර්තු අවසාන නයේ දී රුපියල් කෝටි 119.43 ට ඉහළ ගොස් තිබිණි. මුදල් සැපයුමෙහි ඇති වූ උච්චාවචනයකින් පසු, ජූලි මාසය අවසාන වන විට, මෙය රුපියල් කෝටි 115.01 කට අඩු විය. නැවත නොවැම්බර් අවසාන වන විට රුපියල් කෝටි 121.95 කට ඉහළ ගිය මුදල් සැපයුම අවුරුද්ද අවසාන වන විට, රුපියල් කෝටි 120.89 කට අඩු විය. 1959 මුදල් සැපයුමෙහි මාසික සාමාන්‍යය රුපියල් කෝටි 110.70 ක් විය. 1960 දී මෙය රුපියල් කෝටි 118.31 කට ඉහළ ගොස් තිබිණි. මේ ඉහළ යාම සියයට 6.9 කින් වැඩිවීමක් පිළිබිඹු කරයි.

සටහන II-31

මුදල් සැපයුම

රුපියල් දශ ලක්ෂ

කාල විච්ඡේදය අවසානයේ දී	1957	1958	1959	1960	1957 හි 1958 ට වූ වෙනස සියයට	1958 හි 1959 ට වූ වෙනස සියයට	1959 හි 1960 ට වූ වෙනස සියයට
ජනවාරි	1,131	1,014	1,050	1,180	-10.3	+ 3.6	+12.4
පෙබරවාරි	1,105	1,016	1,053	1,192	- 8.1	+ 3.6	+13.2
මාර්තු	1,107	1,023	1,089	1,194	- 7.6	+ 6.5	+ 9.6
අප්‍රේල්	1,082	1,032	1,084	1,165	- 4.6	+ 5.0	+ 7.5
මැයි	1,061	1,000	1,096	1,163	- 5.7	+ 9.6	+ 6.1
ජූනි	1,045	1,015	1,094	1,170	- 2.9	+ 7.9	+ 6.9
ජූලි	1,056	1,023	1,094	1,150	- 3.1	+ 6.9	+ 5.1
අගෝස්තු	1,024	1,022	1,095	1,161	- 0.2	+ 7.1	+ 6.0
සැප්තැම්බර්	1,046	1,072	1,128	1,181	+ 2.5	+ 5.2	+ 4.7
ඔක්තෝබර්	1,052	1,085	1,153	1,212	+ 3.1	+ 6.3	+ 5.1
නොවැම්බර්	1,049	1,070	1,170	1,219	+ 2.0	+ 9.3	+ 4.2
දෙසැම්බර්	1,040	1,077	1,178	1,209	+ 3.6	+ 9.4	+ 2.6